

نظامت زرعی اطلاعات پنجاب

21- سر آغا خان سوئم روڈ لاہور

Ph.042-99200731, 99200729, Fax No.042/99202911 E.mail:ziratnama@hotmail.com

www.facebook.com/AgriDepartment

پریس ریلیز

صوبہ میں زراعت کو عصر حاضر کے تقاضوں کے مطابق ڈھالنے کے لیے جدید پیداواری ٹیکنالوجی

اور میکا نائز ڈفارمنگ کے منصوبہ جات پر کام ترچھی بنیادوں پر جاری ہے

ایسے انقلابی اقدامات اٹھائے جا رہے ہیں جن کی بدولت جنوبی پنجاب 2020 تک کپاس کی

وادی کے طور پر دنیا کے نقشے پر ابھر کر سامنے آئے گا، محمد محمود، سیکرٹری زراعت پنجاب

لاہور: 07 فروری 2018: محمد محمود، سیکرٹری زراعت پنجاب نے کہا ہے کہ خطہ جنوبی پنجاب زرخیز زمین، بہترین آب و ہوا زرعی ترقی کے

لیے درکار دیگر وسائل سے مالا مال ہے۔ یہ خطہ بہترین کپاس، گندم، آم، کھجور، تیل دار اجناس، دالیں، انواع واقسام کی سبزیات اور غذائیت سے

بھرپور چارہ جات پیدا کرنے کی صلاحیت کا حامل ہے۔ اس خطہ کو دنیا میں کپاس، آم اور کھجور کی برینڈ سے پہچان کرانا ہمارا مشن ہے جس کو عملی جامہ

پہنانے کے لیے اربوں روپے کی لاگت سے متعدد منصوبوں پر کام جاری ہے۔ اس سلسلہ میں متعلقہ شعبہ جات کے سائنسدانوں و دیگر افسران کو

سپیشل ٹاسک سونپ دیا گیا ہے۔ اس خطہ کی سونا آگتی زمینوں سے بھرپور فائدہ حاصل کرنے کے لیے حکومت پنجاب تمام ممکنہ وسائل بروکار لارہی

ہے۔ ان خیالات کا اظہار انہوں نے ملتان ڈویژن کے 3 روزہ دورہ کے آخری مرحلہ میں سرکاری زرعی فارمز کے معائنہ کے موقع پر کیا۔ انہوں

نے مزید کہا کہ صوبہ میں زراعت کو عصر حاضر کے تقاضوں کے مطابق ڈھالنے کے لیے جدید پیداواری ٹیکنالوجی اور میکا نائز ڈفارمنگ منصوبہ

جات پر کام ترچھی بنیادوں پر کام جاری ہے اور اس سلسلہ میں محکمہ زراعت کے متعلقہ شعبہ جات کے ماہرین پر مشتمل ٹیمیں تشکیل دے کر انہیں

واضح اہداف سونپ دیئے گئے ہیں۔ زرعی شعبہ کی تیز ترین ترقی اور دیہی خوشحالی کے لیے حکومت پنجاب فیاضانہ وسائل کا استعمال کر رہی ہے۔

انہوں نے کہا کہ ایسے انقلابی اقدامات اٹھائے جا رہے ہیں جن کی بدولت جنوبی پنجاب 2020 تک کپاس کی وادی کے طور پر دنیا کے نقشے پر

ابھر کر سامنے آئے گا۔